

प्रेषक,

पी0सी0 शर्मा,  
प्रमुख सचिव,  
उत्तराखण्ड शासन ।

सेवा में,

कुलपति,  
दून विश्वविद्यालय, केदारपुरम्,  
देहरादून।

शिक्षा अनुभाग-6

देहरादून दिनांक: 10 दिसम्बर, 2010


विषय : दून विश्वविद्यालय, केदारपुरम्, देहरादून में लेक्चर हॉल कॉम्पलेक्स निर्माण हेतु आलोच्य वित्तीय वर्ष 2010-2011 में अवशेष सम्पूर्ण धनराशि अवमुक्त किए जाने के सम्बन्ध में ।

महोदय,

उपर्युक्त विषयक वित्त नियंत्रक, दून विश्वविद्यालय के पत्र संख्या : 05/04(11)/ एफसी-डीयू/2010 दिनांक 20,अगस्त-2010 में किए गए प्रस्ताव के संदर्भ में मुझे यह कहने का निदेश हुआ है कि दून विश्वविद्यालय देहरादून के लेक्चर हॉल कॉम्पलेक्स के निर्माण हेतु निर्माण एजेंसी - उत्तर प्रदेश राजकीय निर्माण निगम, इकाई, देहरादून द्वारा प्रस्तुत आंगणन रुपये 634.40 लाख के सापेक्ष टी0ए0सी0 से अनुमोदित कुल रुपये 599.82 लाख की प्रशासकीय एवं वित्तीय स्वीकृति प्रदान करते हुये विगत वित्तीय वर्ष 2009-10 में शासनादेश संख्या : 20/xxiv(6)/2010 दिनांक 12,मार्च 2010 द्वारा प्रथम किश्त के रूप में रुपये 300.00 लाख की वित्तीय स्वीकृति कतिपय प्रतिबन्धों के अधीन प्रदान की गयी थी । अवशेष धनराशि रुपये 299.82 लाख में से लेक्चर हॉल काम्पलेक्स के अनावासीय भवन के रूप में कुल लागत का 19 प्रतिशत के हिसाब से रुपये 100 लाख की धनराशि एस0सी0एस0पी0 योजनान्तर्गत शासनादेश संख्या : 86/ xxiv(6)/2010 दिनांक 01,सितम्बर-2010 द्वारा संकलित रूप से स्वीकृत की जा चुकी है । इस प्रकार लेक्चर हॉल काम्पलेक्स के निर्माण कार्यो को पूर्ण करने हेतु अवशेष धनराशि रुपये 299.82 लाख में से एस0सी0एस0पी0 योजनान्तर्गत स्वीकृत की गयी धनराशि रुपये 100 लाख को कम करते हुए सम्पूर्ण अवशेष धनराशि रुपये 199.82 लाख (रुपये एक करोड़ निन्यानवे लाख बयासी हजार मात्र) को निम्नांकित प्रतिबन्धों एवं शर्तों के अधीन व्यय किए जाने की श्री राज्यपाल महोदय सहर्ष स्वीकृति प्रदान करते हैं :-

- (1) शासनादेश संख्या : 20/xxiv(6)/2010 दिनांक 12,मार्च 2010 में उल्लिखित प्रस्तर-1 के उप प्रस्तर (1) से (13) यथावत् लागू रहेंगे ।

- (2) सचिव, नियोजन विभाग, उत्तराखण्ड शासन के आदेश संख्या : 1507/रायोआ/श्रीराम(02)/2010 दिनांक 24,मई 2010 जिसकी प्रति शासन के साथ साथ विश्वविद्यालय को भी पृष्ठांकित की गयी है, के अनुसार निदेशक, श्रीराम इंस्टीट्यूट फॉर इण्डस्ट्रियल रिसर्च दिल्ली को गुणवत्ता नियंत्रण तकनीकी परीक्षण एवं मूल्यांकन हेतु नामित किया गया है, का भी अनुपालन सुनिश्चित किया जाये ।
- (3) प्रश्नगत् लेक्चर हॉल काम्पलेक्स के निर्माण कार्यों को पूर्ण करने हेतु अवशेष सम्पूर्ण धनराशि अवमुक्त की जा रही है, विश्वविद्यालय निर्धारित समयान्तर्गत सभी औपचारिकताएं पूर्ण करते हुए भवन का नियमानुसार कब्जा प्राप्त करना सुनिश्चित करें ।
2. स्वीकृत की गई धनराशि उप निदेशक, उच्च शिक्षा, शिविर कार्यालय देहरादून के प्रतिहस्ताक्षर करने के उपरान्त विश्वविद्यालय द्वारा आहरित की जायेगी । आहरण के उपरान्त यथा आवश्यकतानुसार धनराशि निर्माण इकाई को दी जायेगी ।
3. कार्य की गुणवत्ता एवं समयबद्धता हेतु सम्बन्धित निर्माण एजेन्सी पूर्ण रूप से उत्तरदायी मानी जायेगी ।
4. व्यय उन्हीं कार्यों एवं योजनाओं पर किया जायेगा जिसके लिए यह स्वीकृत की जा रही है । किसी भी दशा में भवन का पुनरीक्षित आंगणन स्वीकृत नहीं किया जाएगा ।
5. अतिरिक्त अनुदान की प्रत्याशा में धनराशि का व्यय नहीं किया जायेगा तथा समय-समय पर निर्गत वित्तीय एवं मितव्ययता सम्बन्धी नियमों एवं दिशा निर्देशों का कड़ाई से अनुपालन सुनिश्चित किया जायेगा ।
6. क्रय,विक्रय एवं व्यय करते समय वित्तीय हस्तपुस्तिका, उत्तराखण्ड अधिप्राप्ति नियमावली, 2008, डी0जी0एस0एण्डडी0 की दर तथा यह दर निश्चित न होने पर टेण्डर/कोटेशन विषयक नियमों का अनुपालन किया जाना होगा तथा समय-समय पर निर्गत वित्तीय एवं मितव्ययता सम्बन्धी शासनादेशों का पूर्ण रूप से पालन किया जाना होगा, क्रय की गयी सामग्री का अंकन स्टॉक रजिस्टर में किया जायेगा जिसे सम्बन्धित अधिकारी द्वारा सत्यापित/प्रमाणित भी किया जाना होगा ।
- 7- प्रश्नगत् कार्य प्राथमिकता पर कराकर लेक्चर हॉल काम्पलेक्स शीघ्र हस्तगत कराया जायेगा तथा विश्वविद्यालय में निर्माण कार्यों हेतु जो धनराशि जिस कार्य के लिए स्वीकृत की जा रही है, उसी में उसका व्यय एवं लेखांकन सुनिश्चित किया जाय । विभाग द्वारा कार्यों की सतत् मानीटरिंग सुनिश्चित की जायेगी ।





8. इस सम्बन्ध में होने वाला व्यय वर्तमान वित्तीय वर्ष 2010-2011 के आय-व्यय की अनुदान संख्या-11 के अधीन लेखा शीर्षक-2202 सामान्य शिक्षा-03-विश्वविद्यालय तथा उच्चतर शिक्षा-आयोजनागत-102-विश्वविद्यालयों को सहायता-05 दून विश्वविद्यालय-00-20-सहायक अनुदान/अंशदान/राज सहायता के नामे डाला जाएगा ।

9. यह आदेश वित्त विभाग के अशासकीय संख्या - 610(पी)/XXVII(3)/2010 दिनांक 09, दिसम्बर-2010 में प्राप्त उनकी सहमति से निर्गत किये जा रहे हैं ।

भवदीय


(पी0सी0 शर्मा)  
प्रमुख सचिव।

संख्या-20 (1)XXIV(6)/2010 -तददिनांक ।

प्रतिलिपि निम्नांकित को सूचनार्थ एवं आवश्यक कार्यवाही हेतु प्रेषित :-

- (1) महालेखाकार, उत्तराखण्ड देहरादून।
- (2) आयुक्त, गढ़वाल मण्डल पौड़ी ।
- (3) जिला अधिकारी, देहरादून ।
- (4) उप निदेशक, उच्च शिक्षा शिविर कार्यालय, देहरादून।
- (5) वरिष्ठ कोषाधिकारी, देहरादून।
- (6) निदेशक, एन0आई0सी0, उत्तराखण्ड।
- (7) निजी सचिव, मा0 मुख्यमन्त्री।
- (8) परियोजना प्रबन्धक, उत्तर प्रदेश राजकीय निर्माण निगम लि0, निर्माण इकाई देहरादून ।
- (9) वित्त व्यय अनु-3, / बजट राजकोषीय, नियोजन एवं संसाधन, उत्तराखण्ड शासन।
- (10) नियोजन विभाग, उत्तराखण्ड शासन ।
- (11) विभागीय आदेश पुस्तिका/पत्रावली संख्या 86/xxiv(6)/2010

आज्ञा से

  
(वेदीराम)  
अनु सचिव।